

## 59. Talba għal Malta

*(immużikata mis-surmast Carmelo Pace)*

Omm Alla tiegħi  
waqt li kont miexi  
qalb il-kampanja  
nilmaħ kappella tiegħek,  
waħda mill-ghadd  
li għandek imxerrdin ma' Malta tagħna.

Omm Alla tiegħi,  
kemm hija helwa  
d' id-dwejra żghira tiegħek  
siekta wehidha,  
imdawra bil-busbies u bil-berwieq,  
kif kienet f'ħajtek  
id-dwejra żghira tiegħek  
fuq il-gholjiet helwin ta' madwar Efsu!

Omm Alla tiegħi,  
inti malajr ilqajtني,  
donnok kont tistennieni  
biex niġi ngħid fil-kwiet żewġ kelmiet miegħek.  
Dak wiċċek helu  
inissel fija  
il-ġibda lejn is-safa u lejn it-tieba  
li l-Mulej Alla bagħtek  
biex tnissel qalb l-ulied bniet t'Eva.  
Dik qalbek kollha hegga  
issahħah fija  
l-imħabba lejn il-familja  
l-imħabba lejn il-proxxmu,  
l-imħabba lejn l-ulied kollha tal-bniedem,  
bojod u suwed,  
u ta' kull lewn.

F' dirgħajk int terfa'  
'l ibnek tarbija ċkejnkna  
b'imħabba u għożża kbira:  
int tassew omm!  
Izda, Marija,

inti mhux biss int l-omm ta' Ġesù ibnek  
izd' omm il-bnedmin kollha;  
għalhekk qalbek ħanina  
lesta sabiex titilqu  
minn drieghek biex imur  
imut fuq is-salib għall-bnedmin kollha.

Omm Alla tiegħi  
għalhekk ħabbewk  
missirijietna;  
dejjem fik ittamaw,  
u int ħanina  
kont dejjem il-helsien u l-faraġ tagħhom,  
Omm Alla tiegħi  
issokta bierek  
lil Malta tagħna  
kif dejjem int berikt;  
bierek il-ħidma tagħna,  
ħarisna mill-għedewwa,  
hegġeg l-imħabba f'qalbna  
biex f'Malta jsaltnu  
il-għaqda u l-ftehim,  
ix-xogħol u s-sagrificċju,  
is-sliem, it-tieba, s-sewwa.

*23.2.1972*